

ബെനഡിക്ട് പതിനാറാമൻ മാർപാപ്പാ



49-ാം ലോകദൈവവിളി പ്രാർത്ഥനാദിനം

29 ഏപ്രിൽ 2012

വിഷയം: ദൈവവിളികൾ: ദൈവസ്നേഹത്തിന്റെ ദാനം

പ്രിയ സഹോദരീ സഹോദരന്മാരേ,

ദൈവവിളികൾക്കായുള്ള 49-ാം ലോക പ്രാർത്ഥനാദിനം 2012 ഏപ്രിൽ 29-ന്, ഈസ്റ്റർ കഴിഞ്ഞുവരുന്ന നാലാം ഞായറാഴ്ച, ആചരിക്കുന്നത്. “ദൈവവിളികൾ ദൈവസ്നേഹത്തിന്റെ ദാനം” എന്ന പ്രമേയത്തെക്കുറിച്ച് ധ്യാനിക്കാൻ അതു നമ്മെ പ്രേരിപ്പിക്കുന്നു.

പരിപൂർണ്ണമായ ഓരോ ദാനത്തിന്റെയും ഉറവിടം സ്നേഹമാകുന്നു: ദൈവമാണ്. ദൈവം സ്നേഹമാകുന്നു: “സ്നേഹത്തിൽ വസിക്കുന്നവൻ ദൈവത്തിലും ദൈവം അവനിലും വസിക്കുന്നു” (1 യോഹ 4:16). ദൈവവും മനുഷ്യനും തമ്മിലുള്ളതും സൃഷ്ടികർമ്മത്തിനു മുമ്പേ ഉള്ളതുമായ ഈ ആദിമ ബന്ധത്തിന്റെ കഥ വിശുദ്ധ ലിഖിതങ്ങൾ പറയുന്നു. വിശുദ്ധ പൗലോസ് എഫേസോസ് നഗരത്തിലെ ക്രിസ്ത്യാനികൾക്ക് എഴുതുവോൾ പിതാവായ ദൈവത്തിനു കൃതജ്ഞതയുടെയും സ്തുതിയുടെയും ഒരു കീർത്തനം ആലപിക്കുകയാണ്. എന്തെന്നാൽ അവിടന്ന് തന്റെ അനന്ത നന്മകെറ്റ് നൂറ്റാുകളിലൂടെ രക്ഷാപദ്ധതി നടപ്പിലാക്കുന്നു. ആ പദ്ധതിയാകട്ടെ, സ്നേഹത്തിന്റേതാണ്. “തന്റെ മുമ്പാകെ സ്നേഹത്തിൽ പരിശുദ്ധരും നിഷ്കളങ്കരുമായിരിക്കാൻ ലോകസ്ഥാപനത്തിനുമുമ്പു തന്നെ അവിടന്ന് നമ്മെ ക്രിസ്തുവിൽ തിരഞ്ഞെടുത്തു” (എഫേ 1:4) എന്നിങ്ങനെ വിശുദ്ധ പൗലോസ് പറയുന്നു. നാം അസ്തിത്വത്തിലേക്കു വരുന്നതിനു “മുമ്പേ” ദൈവത്താൽ സ്നേഹിക്കപ്പെട്ടു! അവിടന്ന് തന്റെ വ്യവസ്ഥാതീതമായ സ്നേഹത്താൽ പ്രേരിക്കപ്പെട്ട് നമ്മെ സൃഷ്ടിച്ചു. “അസ്തിത്വമുള്ള എന്തെങ്കിലും കൊല്ല” (Cf 2 മക്ക 7:28) സൃഷ്ടിച്ചത്.